

مولانا ابوالکلام آزاد

ایک جائزہ

از جناب محمد شعیب صاحب عمری بنگلور

امام الہند مولانا آزاد کے ساتھ ارسنہ سال پر چودہ سال گزر گئے، غور کرتا ہوں تو ایسا معلوم ہوتا ہے جیسے ابھی کل یہ عادتہ پیش آیا ہو۔ دقت کی رفتار کا بھی عجیب حال ہے۔ چودہ سال ہوں یا چودہ دن، جب گزرنے پر آتے ہیں تو اس سرعت کے ساتھ گزر جاتے ہیں کہ پتہ نہیں چلتا کس طرح گزر گئے بلاشبہ مولانا آزاد کی رحلت، تاریخ کا ایک ایسا عظیم واقعہ ہے کہ جس کے درد انگیز اثرات و نتائج امتداد زمانہ کے باوجود آج بھی نہاں خانہ قلب میں موجزن ہیں۔ لیکن رنج و الم کے یہ تاثرات صرف اسی بنا پر نہیں ہیں کہ مولانا نے انتقال فرمایا، بلکہ اس بنا پر ہیں کہ ان کی ذات گرامی میں مختلف علوم و فنون اور اوصاف و کمالات کی جو دولت سمٹ آگئی تھی۔ وہ بھی انہی کے ساتھ سپرد خاک ہو گئی اور دنیا اس انمول اور بے مثال خزانہ سے محروم رہ گئی۔ انا للہ وانا الیہ راجعون!

کیا عرض کروں، مولانا کی یاد تازہ کیا ہوتی کہ میرے دل کی آرزو مندوں میں ایک تلامذہ پا ہو گیا اور مجھے اختیار چاہنے لگا کہ ان کے اوصاف و کمالات اور علوم و فنون کی جامعیت پر اپنے معلومات کو صفحہ ہائے قرطاس پر پھیلا دوں، مگر جب آمادہ تحریر ہوا تو بڑی دشواری پیش آئی کہ ایک طرف حقائق و معارف اور مطالب و مضامین کی وسعت، مباحث کی گہرائیاں اور موضوع کی پیچیدگیاں، ایسی نکل آئیں، جو شرح و املاب کے بغیر قلم بند نہیں ہو سکتیں۔

طرف، دائرہ بیان کی تنگنائی اور الفاظ کی ناساعدت اس درجہ مشکب آزمات ثابت ہوئی کہ قدم قدم پر عنانِ قلم کھینچی ہی پڑی۔

قلم را آن زباں بنود کہ سب عشق گوید باز ۱۰۰۰ بروں از حد تقریر مست شرح آرزو مندی
اس عجیب صورتِ حال کے پیش نظر، میرے لئے سوائے اس کے اور کوئی چارہ کار نہ تھا کہ موضوع کی وسعت کو محدود کر کے، تعبیر بیان کے لئے انہی الفاظ کی وساطت اختیار کروں۔ جو خود بخود سطحِ ذہن پر ابھرائیں۔ چنانچہ میں نے اسی طریقہ کار کو اختیار کیا۔

مولانا آزاد و بحیثیت | مولانا آزاد، کتبہ ارضی کے ان عالمِ رجال والا برجِ علم و فضل میں سے
جامعیتِ علوم و فنون | ایک تھے جن کی زندگی کو نیرنگ ساز ازل نے رنگارنگ علوم و فنون
اور گوناگوں اوصاف و کمالات کے ایسے روشن اور تابناک جوہروں سے گزرا تھا کہ جن کی
شعاعیں ان کے نامیہ امامت پر صوبہ کی طرح چمک رہی تھیں۔

شرح اس اجمال کی یہ ہے کہ مولانا آزاد ایک ایسا خزینہ تھے جس میں مختلف اور متضاد
علوم و فنون کی پوری ایک دنیا سمٹ آگئی تھی۔ یعنی وہ بیک وقت، تحریر و تقریر کے شہنشاہ
تھے۔ تو ظلم و حکمت کے سلطان بھی، بحیر شریعت کے ماہر عوارض تھے تو روزِ حقیقت اور اسرار
طریقیت کے عارفِ کامل بھی۔ عظیم التخیل مُفسرِ قرآن تھے تو بے مثال مُحدث بھی بلند پایہ مورخ
تھے تو جلیل القدر سیرت نگار بھی۔ ادیبِ اریب تھے تو طبیعِ عاذق بھی، انشا پرورداری کے
امام تھے۔ تو سیاست کے سپہ سالار بھی، مجرّ العقول مُفکر تھے۔ توجیرت اگیز مُدبّر بھی، ایہ نازِ فلسفی
تھے تو چوٹی کے منطقی بھی، تعینت و تالیف کے بادشاہ تھے تو صحیفہ نگاری کے رہبرِ کمال بھی،
غرض کہ ظلم و فنون کا کوئی شعبہ ایسا نہ تھا، جس کو مولانا کی تاجدار ہی میں رہنے کا شرف حاصل نہ

۱۰۰۰ | وَلیس علی اللہ یستکون | ان شیخ العالم فی و لاجد

نورِ کائنات نے ہی سب سے خاص کے اس عیضانِ خاص کا اظہار فرمایا ہے۔

۱۰۰۰ | غیبِ ظلم و فنون | اب، ان شاعرِ عری۔ کوئی راوی ایسی نہیں جس کی

بے شمار نئی راہیں مبداء و فیاض نے مجھ نامراد کے دل و دماغ پر نہ کھول دی
 ہوں اور ہر آن دہر لحظہ بخششوں سے مالا مال نہ ہوا ہو۔ سجد یکہ ہر روز اپنے
 آپ کو عالم معانی کے ایک نئے مقام پر پاتا ہوں اور ہر مقام کی کرشمہ سنجیاں
 پکھلی منزلوں کی جلوہ طازیاں مانڈ کر دیتی ہیں۔“ دلفش آزاد صفحہ ۱۵۷

بلاشبہ مذکورہ حیرت انگیز کمالات اور جملہ علوم و فنون میں ہمہ گیری، محض کار فرمائے
 غیب ہی کی بخششِ خاص تھی۔ جس سے آپ نوازے گئے چنانچہ مولانا نے بطور تحدیثِ نعمت اعتراف فرمایا۔
 ”جو کچھ پایا ہے، صرف بارگاہِ عشق سے پایا ہے، جتنی رہنمائیاں ملیں صرف
 اسی مرتبہ فیض و ہادی طریق سے ملیں، علم کا دروازہ اسی نے کھولا غل کی
 حقیقت اسی نے بتلائی معرفت کے صحیفے اس کی زبان پر تھے۔
 حقیقت کے خزانے اس کے دستِ کرم میں تھے، شریعت کے حقائق کا وہی
 مُسلم تھا، طریقت کے شیب و فراز میں وہی رہبر تھا، قرآن کے بھید اسی نے
 بتلائے۔ سنت کے اسرار اسی نے کھولے۔ نظر اس نے دی۔ دل اس نے بخشا،
 کون سی مشکل تھی جو اس کی ایک سلجھی ہوئی نظر سے سلجھ نہ گیا، اور یہ جو کچھ کہا گیا
 تو یہ نہ سمجھا جائے کہ اپنے میوں کو بھی ہنر بنا کر دکھانا مقصود ہے جس عالم میں
 ہنر کو بھی ہنر سمجھنا معصیت ہو۔ وہاں غیب کو سخن بنانے کا وہ ہم بھی گزرے تو کفر
 سمجھا جائے۔ مقصود تو صرف یہ تھا کہ

وَكَمْ لِلَّهِ مِنَ لَطِيفِ خَبِيرٍ يَدْرُسُ خِفَاهُ عَنِ قَهْمِ مَا لَدُنْكَ كَيْ (مذکرہ)

درحقیقت مولانا آنا آنا، اپنے بے پناہ علم و فضل اور اوصاف و کمالات کے تنوع کے
 اعتبار سے ان فوق الفطرت انسان تھے، قدرت نے انہیں جو اوصاف بخشے تھے۔ ان میں
 سب سے زیادہ نمایاں وصف ان کا اجتہاد و فکر و نظر تھا، چنانچہ علم و فن کی ہر وادی میں
 ان کے مجتہدانہ تخیل نے جدت و نوورت کی جو گل کاریاں کی ہیں وہ اپنی مثال آپ ہیں۔ تعجب و

تحریر حتی کہ مجلس گفتگو کے میدان میں بھی انہوں نے بلحاظ انداز و اسلوب بیان، الفاظ و ترکیب کے استعمال، مطالب و ادوار مطالب، ترتیب دلائل و مواد، اور انداز استدلال و اخذ نتائج، اپنی شاہراہ آپ بنائی، لیکن کبھی انہوں نے کسی پیش رو کی تقلید کی اور نہ متابعت مولانا آزاد کی مجلس گفتگو | جن خوش قسمت افراد کو مولانا سے قرب حاصل تھا، وہ اس امر

سے بخوبی واقف ہیں کہ ان کی زندگی، بالعموم سیاسی میدانوں کے حوادث سے گھری رہتی تھی۔ شاید ہی کوئی دن ان پر ایسا گذرا ہو، جس میں وہ سیاسی زندگی کے بے کیف اشتغال سے بے تعلق رہے ہوں، لیکن بسا اوقات ایسے مواقع بھی پیش آتے کہ عین اس عالم میں جب کہ ان کے قیمتی لمحات، سیاسی گفتگو کے سلجھانے میں گذر رہے ہوتے۔ ان کا کوئی ہم ذوق و ہم نفس اچانک آپہنچتا، تو ان کی بے کیف طبیعت کا رنگ، نہایت حیرت انگیز طریقہ سے بدل جاتا اور چہرہ گلاب کی طرح شاداب ہو جاتا جیسے ان کے کیف و ذوق میں راحت و سرور کی ایک نئی لذت سما گئی ہو، مثنیٰ کا مجلس صاف طور پر محسوس کرتے کہ مولانا اگر وہ پیش کے تمام حالات سے کنارہ کش ہو کر، عالم باغ و بہار میں جلوہ افروز ہو چکے ہیں۔ اس وقت وہ اپنے ہم ذوق کی طرف، ہر تن متوجہ ہو کر کوئی موضوع چھیڑ دیتے تو محسوس ہوتا، چستان ہزار رنگ کھل گیا ہے، جب مسلسل بولنے لگتے تو حقائق و معارف کے رنگارنگ پھول جھرنے لگتے۔

ادب و انشاء اور شعر و سخن کے مباحث نکل آتے تو معلوم ہوتا، گہرا فحشانی فرما رہے ہیں۔ قرآن حکیم اور حدیث کے معارف و حکم بیان کرتے لگتے تو محسوس ہوتا، پختہ آفیت و جواہر کی بارش ہو رہی ہے اس وقت مولانا کی گفتگو کا شیریں طرز، انہام و تفہیم کا دلنشین انداز اور ان کے نگاہوں کی پُراثر کیفیت، مشاہدہ کی خاص چیز ہوتی، دیکھنے اور سننے والے تعلیم یافتہ ہوں یا غیر تعلیم یافتہ سب کو دیکھ کر وہ جانتے تو ساتھ ہی اپنا روح کے ایک ایک گوشہ میں حیات تازہ کی ہر کوہ و دھرتے ہوئے بھی پاتے۔ اس طرح چند گھنٹوں تک، ان کے انوار و تجلیاتِ علوم سے بزم سخن منور رہتی اور جب اختتام پہنچتی تو ہر شخص مولانا سے دعا کرتا تھا کہ

مرحوم کی طرح، یہ ہاتھ لے کر لٹکتا کہ:-

”ابوہلکام ایک جہتدار نظر عالم ایک نکتہ شناس ادیب، لہذا آہنگِ خطیبِ دربارے مثلِ نشاہِ ہر دار
ہیں ان کی مجلس گفتگو تقریروں سے زیادہ موثر اور سادہ و سلیس انشا و الہلال کے خطیبانہ
مقالات سے زیادہ دل نشین ہوتی ہے۔ ان کے ادبی نکتے، دو سروں کی تصنیفوں پر
بھاری اور اچھوں اچھوں کن سرایہ ناز تحقیقات ان کے علمی چٹکوں کے سامنے گر رہیں۔
اس خصوص میں مولانا عبدالماجد صاحب دریا بادی کی شہادت ملاحظہ فرمائیے علوم و فنون
میں عوہ ناز آزدگی ہمہ گیری کا اعتراف کرتے ہوئے فرماتے ہیں:-

”خطا معلوم کئے مختلف علوم اور متعدد فنون کے خزانے و ناخ میں جمع ہو گئے تھے۔ اور ہر وقت
متحضر، طبیب ہو کہ انبیاء، نقد ہو یا کلام شعر و ادب ہو یا موسیقی، تاریخ ہو کہ
سیاست، جس فن سے متعلق جو بھی موضوع ہو بس گفتگو چیلرنے کی دیر تھی۔ یہ معلوم
ہوتا تھا کہ سامنے کوئی معمولی واقعہ کار ہی نہیں ماہر فن تقریر کر رہا ہے اور تقریر
بھی ایسی دل آویز و مربوط کہ فصاحت و بلاغت بلائیں لیتی جا رہی ہے۔ غضب کا
مانڈہ تھا اور غضب کی خوش دماغی“

دخند یادیں۔ صدقہ جدید سورخہ ۱۴ مارچ ۱۹۵۸ء

مولانا کی خطابت | مولانا کی خطابت بھی نہ صرف جلوۂ صدر ننگ ہوتی تھی بلکہ صفاتِ جلال و
جلال کے حسین مظاہر کا ایک دل کش مجموعہ ہوتی تھی۔ وہ تقریروں سے بالعموم گریز کرتے تھے،
اور یہ ان کی طبیعت کی خاص بات تھی۔ انہیں تقریر کے لئے آمادہ کرنا بڑا مشکل کام ہوتا تھا، لیکن
جب وہ آمادہ ہو جاتے اور ان کی روح پرورد تقریر کا اعلان کر دیا جاتا تو اس کی جاذبیت و کشش
کا یہ عالم ہوتا کہ جس طرح پردانے روشنی کی طرف کھینچے جاتے ہیں، شیک اسکا طرح جزا و
انس انوں کے ذل اطراف و جہانِ ملک سے بے اختیار کھینچے جاتے تھے۔

مولانا تقریر شروع کرتے اور انہیں تقریر میں جب ان پر جانی رنگ کاغذ ہوتا تو
کے مولانا سعود عالم ندوی مرحوم۔ ابوالکلام۔ سید عزیز محمد صاحب

کے سامنے ایسا سماں طاری ہوتا جیسے جلالِ ربانی کے شعلے ان کی نگاہوں سے نکل رہے ہیں۔ سمندروں میں طوفانِ بیاہرے، بارش اور ابرو باد ہنگامہ آرا ہیں، بادل گرج رہے ہیں۔ اور بکلیاں کڑک رہی ہیں، لیکن جوں ہی ان کی خطابت، جمالِ زیبائی اور حسنِ ددل آدیزی کے ایک نئے پیکر میں نمایاں ہونے لگتی تو ایسا منظر طاری ہوتا جیسے نور الہی کی کرنیں، اُن کی نگاہ سے چھین چھین کر نکل رہی ہیں، صبحِ تجلی نمودار ہو کر ہر آنکھ کو بینا بنا رہی ہے سورج اپنی تام بوقلمونیوں کے ساتھ طلوع ہو کر دنیا کے گوشے گوشے کو زیورِ طلائی پہنارہا ہے، پہاڑ اپنی بلندی و عظمت کے ساتھ دقار اور استقامت کے پیکر بنے ہوئے ہیں، زمیں کا گوشہ گوشہ، روئیدگی و سرسبزی سے مالا مال ہو کر نہایت و سرورِ بخش رہا ہے، شاخیں و جہد میں آکر جھوم رہی ہیں، کلیاں مسکرا رہی ہیں تو بھول اپنی رنگین اداؤں کے ساتھ جھک رہے ہیں آپ رداں ترنم ریزہ ہے تو طیورِ نغمہ سنج ہیں۔ بہ الفاظِ فقر و مولانا کی خطابت مظاہرِ جلال و جمال کا ایسا حسین مرتع ہوتی۔ جس کا ہر منقر ویدہُ بصیرت کے لئے بہشتِ زاہرِ جلال ہوتا جس کا ہر نغمہ گوشِ حقِ یوشس کے لئے ملکوتی ترانہ ہوتا اور جس کی ہر لُوفردوس کی ہواؤں کی طرح عطرِ ہیز ہوتی۔ سامعین جب مجلسِ تقریر سے اٹھتے تو نہ صرف لذتِ سماع کی محویت سے بے خود ہو کر اٹھتے بلکہ لذتِ مشاہدہ اور لذتِ عمل کے حصول کا بے تاب دلدل بھی لے کر اٹھتے، نیز زبانِ حال سے پکارا اٹھتے:

لفظِ کوسوناز میں تیرے لبِ لہاز پر
موجرت ہے ثریا رفتِ پرواز پر
مولانا کی یہ عظیم اثرانِ تقریریں، اُس روشن دور کی ہیں، جب کہ ان کی شوکت و عظمت کا آفتاب آسمانِ قبولی پر درخشاں تھا۔ یہ دور وہ تھا جب کہ فقہِ معاشرتِ خواجہ ہ تھا۔
مدارِ سیاست حکومتِ انگریزوں کے آئینہ زینے تھے اور حکومتِ وقت کے ایوانِ دہلی میں زور برپا تھا، لیکن حکومت نے مولانا کے عظیم المرتبت وجود کو خطرہ محسوس کرنے کے باوجود کچھ سفاکانِ جاہلوں کا آغاز نہ کیا تھا اور حریفانِ سیاست نے بھی

ان کی ذات گرامی پر طرح طرح کی تہمتیں اور نوع بنوع کے المناہات عائد کر کے مسلمان عوام کے جذبات کو ان کے خلاف مشتعل نہ کیا تھا۔ نیز ان کی امامت و خطابت عیدین کے مقاطعہ کا تصور بھی مخالفین و ماسدین کے ذہن میں پیدا نہ ہوا تھا۔ اس مقام پر رشتہ سخن دوازہ ہے، لیکن جو باتیں عرض کی گئی ہیں وہ از قبیل اشارات ہیں۔ ارادہ ہے کہ انشاء اللہ تاریخ ہند کے ان المناک واقعات کی توضیح و تفصیل کے لئے لمحات فرصت نصیب ہوں تو ایک مستقل مضمون حوالہ قلم کروں۔

مولانا کی نگارشات | مولانا کی تحریروں میں بحیثیت جامعیت و ہمہ گیری، معنی خیزی، سحر آفرینی اور اثر انگیزی وہ تمام محاسن بدرجہ اتم موجود ہیں۔ جو ان کی مجلسی گفتگو اور تقریریں میں جلوہ افروز تھے۔

دیدہ دران علم و ادب اس امر سے بخوبی واقف ہیں کہ مولانا کی تحریروں میں علم کی گہرائیوں کے ساتھ ادب و انشاء کی گلکاریوں، علمی لالہ کاریوں اور زبان و بیان کی لطافتوں کا ایک ایسا حیرت انگیز مجموعہ ہوتی ہیں کہ ان میں بحیثیت اوصاف و خصائص، فرق و امتیاز قائم کرنا کہ فلاں تحریر فلاں تحریر پر فوقیت رکھتی ہے۔ ایک نہایت کٹھن کام ہے۔ لیکن میں نے اس تعلق سے جس حد تک غور کیا یہی محسوس کیا کہ ان کی ہرزگارش اپنے مرکزی مقاصد کے اعتبار سے جن مخصوص اوصاف کی مقتضی ہوتی تھی ان سے منصف ہو کر ان تمام اوصاف و کمالات کو بھی اپنے وسیع دامن میں سمیٹے ہوئے ہے جو ان کی دیگر تحریروں میں بالعموم پائے جاتے ہیں۔ البتہ مولانا نے اپنی نگارشات اور تصانیف میں جن اوصاف و خصائص کو اجاگر کیا ہے۔ ان کا نقش و استقرار ممکن ہے۔ چنانچہ میں نے ان نگارشات اور تصانیف پر اس غرض سے غائرانہ نظر ڈالی تو درج ذیل اوصاف و محاسن نظر افروز ہوئے۔

اوصاف و خصائص تحریریں | (۱) ہر فن اپنا خاص رنگ رکھتا ہے اور وہ رنگ اس کا وقت نمایاں طور پر ابھر سکتا ہے۔ جب کہ اس کا ایک ایسا خاص اسلوب ہو جو اس کو دیگر فنوں

کے رنگ ڈھنگ سے ممتاز کر دے۔ چنانچہ مولانا کے ذوقِ سلیم نے علوم و فنون کے اس نظری تقاضے کو محسوس کیا اور ان کے مجتہدانہ ذہن نے علمِ دین کے تنوع کے اعتبار سے کئی ایسے اسلوبِ نگارش تخلیق کئے جو آپس میں ایک دوسرے سے مختلف تھے یعنی جو فن جس اسلوبِ خاص کا متقاضی تھا، مولانا نے وہی اسلوب اُس کو عطا کر دیا۔ لیکن انہوں نے ہر نگارش کے لئے ایک ہی قسم کا اسلوب جیسا کہ تمام اہلِ قلم کا دتیرہ ہے۔ کبھی اختیار نہ کیا۔

(۲) ایک عجیب مگر لطیف خوبی جو مولانا کے ہر اسلوب میں غیر محسوس طور پر جلوہ افروز رہتی ہے وہ یہ ہے کہ ان کا ہر اسلوب مجرد اسلوب نہیں ہوتا بلکہ اس میں دلیل بھی مضمون رہا کرتی ہے یعنی وہ ہر فن کے تقاضے کے مطابق جو اسلوب اختیار کرتے تھے اس کی دل نشینی و اثر آفرینی اس غضب کی ہوتی تھی کہ اسی سے استدلال کی روشنی نمودار ہو جاتی اور مخاطب کے ذہن کو بے اختیار دلیل کی طرف مائل کر کے اس طرح مایوس کر دیتی کہ اس کو صحیح تسلیم کرنے کے علاوہ کوئی اور چارہ کار نہ ہوتا۔

بلاشبہ مذکورہ حیرت انگیز خوبی قرآنِ حکیم کی ہے۔ مولانا نے اس کو قرآنِ حکیم ہی سے انداز کیا ہے اور یہ بات عرض کی جائے تو اس کو کسی طرح مبالغہ آمیز نہ سمجھا جائے گا کہ ان کی شخصیت کی تکوین و تخلیق اور تزئین و آرائش میں قرآنِ حکیم ہی کی روح کار فرما رہی۔ انہوں نے اپنی تمام خداداد صلاحیتوں اور دل کے کامل انحصار کے ساتھ قرآنِ حکیم کا اس طرح عمیق اور وسیع مطالعہ کیا کہ اس کی روح ان کے قلب و دماغ کے ایک ایک ریشہ میں جذب ہو گئی، چنانچہ انہوں نے قرآنِ حکیم کے ایک ایک لفظ پر جس انہماک و توجہ خاص کے ساتھ غور و فکر کیا ہے، اس کا ذکر کرتے ہوئے فرماتے ہیں:

قرآنِ حکیم کے شب و روز کے فکر و نظر کا موضوع رہا ہے۔ اس کی ایک ایک صورت ایک ایک مقام، ایک ایک آیت ایک ایک لفظ پر میں نے وادیاں

قطع کی ہیں اور مرحلوں پر مرحلے کئے ہیں۔ تفاسیر و کتب کا جتنا مطبوعہ وغیر مطبوعہ ذخیرہ موجود ہے، میں کہہ سکتا ہوں کہ اس کا بڑا حصہ میری نظر سے گذر چکا ہے اور علوم قرآن کے مباحث و مقالات کا کوئی گوشہ نہیں جس کی طرف سے حتیٰ الوسع ذہن نے تغافل اور جستجو نے تساہل کیا ہو۔

(ترجمان القرآن جلد اول صفحہ ۱۹ مطبوعہ زمزم کینیڈا لاہور)۔

مولانا کی اس مخلصانہ سعی و عمل کا ثمرہ یہ نکلا کہ اللہ تعالیٰ نے ان پر قرآن حکیم کے بیشتر معارف و حکم اور ان گنت اوصاف و کمالات کے دروازے کھول دیے اور ان کے قلب و نظر کو اس کی روشنی سے منور کر دیا۔ چنانچہ فرماتے ہیں:-

”نی الحقیقت اللہ تعالیٰ کا مخصوص احسان اس عاجز پر یہی ہے کہ اس نے تفسیر بالرائے کی آلودگی سے پاک رکھ کر حقائق قرآنیہ کو منکشف کر دیا۔
وذلك فضل الله يؤتيه من يشاء والله ذو الفضل العظيم“

(البلاغ ص ۲ ص ۱۳)

ایک اور مقام پر فرماتے ہیں:-

”اگر تم کہو کہ... حقائق و معارف قرآن، کی طرف رہنمائی ایک فضیل مخصوص ہے جس کے انکشاف کے لئے خدا تعالیٰ نے اس عاجز و درماہر قلب کو چن لیا تو یہی فی الحقیقت سچ ہے

وَيَا أَيُّهَا الَّذِينَ آمَنُوا إِنَّا جَعَلْنَا لَكُمُ الْقُرْآنَ حَقِيقَةً لِّتُذَكَّرُوا
موصول کلام یہ کہ مولانا کا مزاج، چونکہ قرآنی ادب و بلاغت کے سانچے میں ڈھلا تھا اس لئے ان کے حقیقت نگار قلم نے اردو ادب کے دائرہ کو قرآنی حقائق و معارف کے پھولوں سے بھر دیا اور اس کے پر شوکت با عظمت اور دل آویز اسلوب اور لہجہ کو علم و ادب کی تمام قسموں میں منتقل کر دیا۔

ایں سعادتِ بندر بازو نیست تانہ بخشند خدائے بخشندہ

(۳) مولانا کی تحریر میں متعدد پیراگرافوں سے اس طرح مرکب ہوتی ہیں کہ ہر پیراگراف اپنے سابق و لاحق پیراگرافوں سے مربوط ہو کر مرتب مضمون کی شکل اختیار کر لیتا ہے۔ لیکن خوبی کی بات یہ ہے کہ اکثر پیراگراف اپنا مستقل وجود رکھتے ہیں، یعنی ان کو نفسِ مضمون سے علیحدہ کر دیجئے تو وہ اپنے مفہوم کی توضیح میں محتاجِ ماقبل و مابعد نہیں ہوتے۔

(۴) مولانا آزاد کے طرزِ نگارش کی ایک عجیب خوبی یہ ہے کہ ان کی تحریروں میں ایسے بلند پایہ حکیمانہ جملے بکثرت جلوہ آ رہتے ہیں، جو بحیثیت معنی خیزی، اثر انگیزی اور سبق آموزی اپنا مستقل وجود رکھتے ہیں اگر ان روشن اور تابناک جواہر پاروں کو اخذ کر کے مختلف عواضوں کے تحت مرتب کیا جائے تو اس کام کے لئے کئی دفتر مطلوب ہوں گے۔ لیکن یہ خدمت بے انتہا مفید ثابت ہوگی۔ الحمد للہ راقم الحروف نے اس کام کا آغاز کر دیا ہے۔

(۵) مولانا کی تحریروں میں ایک حیرت انگیز خوبی یہ ہے کہ ان کے اکثر پیراگراف اور جملے اس قدر جامع و مانع اور وجیز ہوتے ہیں کہ ان کے مفہوم کو صغیر قرطاس پر پھیلا دیجئے تو ان کا ایجاز اظہاب سے بدل کر مستقل مضمون کی شکل اختیار کر لے گا۔ چنانچہ مولانا نے اس حقیقت پر ایک دوسرے انداز سے روشنی ڈالی ہے۔

”مباحث و معارف کا ایک پورا دفتر دماغ میں پھیل رہا تھا مگر نوکِ قلم پر پہنچا

تو ایک سطر یا ایک جملہ بن کر رہ گیا

اب کتاب کے صفحے پردہ ایک جملہ ہی رہے گا، لیکن اہل نظر چاہیں تو اپنے

ذہن و فکر میں پھر اسے ایک دفتر کی صورت میں پھیلا دے سکتے ہیں“

(ترجمان القرآن دوم)

کہا جاتا ہے کہ مولانا آزاد، ایجاز کے نہیں، اظہاب کے بادشاہ تھے، لیکن مولانا کے

موزن نگار قلم نے ایجاز نگاری میں بھی غیر معمولی کمالات کو اجاگر کر کے ثابت کر دیا ہے

کہ وہ بلاشک وریب ایجاز کے بھی بادشاہ ہیں۔ یہاں ضرورت مثالوں کی ہے۔ لیکن چونکہ مثالیں تفصیل و توضیح کی طالب ہیں۔ اس لئے اختصار کے پیش نظر، قارئین کی توجہ کو ترجمان القرآن کی طرف مبذول کرنا نامناسب سمجھتا ہوں۔ بلاشبہ ترجمان القرآن، ایجاز نگاری کی سب سے زیادہ روشن اور تابناک مثال ہے۔ اس کے مطالعہ سے آپ پر یہ حقیقت نہایت جمال و ذریبائی کے ساتھ بے نقاب ہوگی کہ اس کے ایک ایک صفحہ، ایک ایک جملہ اور ایک ایک سطر میں ایجاز کا رنگ بجز کمال جلوہ آرا ہے۔ چنانچہ خود مولانا آزاد تفسیری نوٹس کے تعلق سے رقمطراز ہیں

”یہ نوٹ عبارت میں مطول نہیں ہو سکتے تھے اور مطول نہیں ہیں، لیکن معانی و اشارات میں مفصل ہو سکتے تھے اور پوری طرح مفصل ہیں اور اس اعتبار سے کہا جاسکتا ہے کہ ان کی سطر تفسیر کا ایک پورا صفحہ بلکہ بعض حالتوں میں ایک پورے مقالہ کی قائم مقام ہے“ (ترجمان القرآن جلد دوم)

درج ذیل اقتباس ملاحظہ فرمائیے۔ مزید روشنی ڈالتے ہوئے فرماتے ہیں :-

”یہ (نوٹ) قدم قدم پر مطالب کی تفسیر کرتے ہیں۔ اجمال کو تفصیل کا رنگ دیتے ہیں۔ مقاصد و وجوہ سے پردے اٹھاتے ہیں۔ دلائل و شواہد کو روشنی میں لاتے ہیں۔ احکام و نواہی کو مرتب و منضبط کرتے ہیں۔ اور زیادہ سے زیادہ مختصر لفظوں میں زیادہ سے زیادہ معانی و معارف کا سرمایہ فراہم کرتے جاتے ہیں۔“

(ترجمان القرآن جلد دوم)

نیز طریقی بیان کی وضاحت کرتے ہوئے فرماتے ہیں :-

”ایسا طریقی بیان اختیار کیا گیا کہ لفظ کم سے کم ہیں لیکن اشارات زیادہ سے زیادہ سمیٹ لیے گئے ہیں۔ جس چیز کی لوگ کمی پائیں گے وہ صرف مطالب کا پھیلاؤ ہے، نفس مطلب میں کوئی کمی محسوس نہ ہوگی ان کے ہر لفظ اور جملہ پر جس قدر غور کیا جائے گا مطالب و مباحث کے سب سے ذمہ داری

جائیں گے۔ (ترجمان القرآن جلد اول)

(۶) مولانا آزاد کے گنجینہ دماغ میں اردو، عربی اور فارسی کے حسین، شان دار اور پُر سکھ الفاظ کے کتنے ذخائر موجود تھے۔ اس کا علم کسی کو نہیں حتیٰ کہ خود انہیں بھی نہیں تھا۔ لیکن جوں ہی ان کا اٹھنا قلم برق رفتار ہی کرنے لگتا، اور مطالب و معانی کے اظہار کے لیے الفاظ کی ضرورت ہوتی تو وہ اپنے حافظہ سے جس میں اعلیٰ درجہ کی تنظیم و ترتیب کے ساتھ الفاظ ہمیشہ صفا آ رہتے تھے۔ مناسب اور موزوں لفظ نکال لیتے اور اس کو عبارت میں اس کی مناسب جگہ پہاڑ کی سی منصوبی کے ساتھ جمادیتے تھے۔ الفاظ کی اس نشست کا نتیجہ یہ نکلتا کہ لفظ اپنے سابق و لاحق لفظ سے اس قدر مربوط ہو جاتا کہ ان میں تغیر و تبدل کی گنجائش نہتی اور نہ حذف و اضافہ کا امکان۔

(۷) مولانا کی ایک خوبی یہ ہے کہ اس کی ترکیبیں سبک اور بے وقار نہیں ہوتیں، بلکہ اس قدر دل آویز، دل فریب، حسین اور شگفتہ ہوتی ہیں کہ نکتہ شناسان علم و ادب اور دیدہ و دران حسن و جمال جھوم جھوم اٹھتے ہیں۔ نادر اور بدیع ترکیبوں میں ایسا ترجم، حسن اور اثر جلوہ افروز رہتا ہے کہ پڑھنے اور سننے والوں پر وجدانی کیفیت طاری ہو جاتی ہے۔

(۸) قدوت نے مولانا کو جن خصائص سے نوازا تھا۔ ان میں ان کے حافظہ کی دولت سب سے بڑی نعمت تھی۔ پورا قرآن مجید ان کے حافظہ میں ہر موضوع اور ہر عنوان کے تحت بالترتیب ہمیشہ موجود رہتا تھا۔ جب وہ دینی یا مذہبی مضمون لکھنا شروع کرتے تو ہر موقع اور محل کی مناسب آیتیں ان کے بے مثال حافظہ سے بالترتیب اُبھر آتیں اور ان کے حقیقت نگار قلم کی نوک پر آ کر اس عمدگی و نفاست کے ساتھ جو سبب عبارت ہو جاتیں کہ گویا عبارت اپنے ظاہری و باطنی مقتضیات کی تکمیل کے لیے ان آیات کو بھیجی کی محتاج تھی۔ اس طرح پورا مضمون قرآنی جو اہرات سے مرقع ہو کر منظرِ عبادت بن جاتا، پڑھنے والے اس کے اعجاز اور اثر سے اس قدر متاثر

ہوتے کہ انہیں محسوس ہوتا کہ ان کے دل و دماغ کے بند دروازے کھل گئے ہیں اور ان میں قرآنِ حکیم کے علوم و معارف کی روشن شمعیں جگمگا اٹھی ہیں۔

(۹) مولانا آزاد جب نثر میں شاعری کرنے لگتے۔ اور ان کا جو اہر نگار قلم منو، قرطاس پر دوڑنے لگتا تو معلوم ہوتا۔ نہایت بے ساختگی کے عالم میں۔ الفاظ فصاحت و بلاغت کے سانچے میں ڈھلتے چلے آ رہے ہیں۔ لیکن جو یہی معانی و مطالب کی مناسبتیں اُبھرنے لگتیں تو وہ اپنے عجائب خانہ ذہن سے جس میں قدیم اساتذہ فن کے بہر نواع اور ہر قسم کے بلند پایہ اشعار کا ذخیرہ ہمیشہ موجود رہتا تھا۔ موقع اور محل کی کامل مناسبت سے جس شعر کی ضرورت ہوتی، فوراً نکال لیتے اور اس کو نثر سے اس طرح مخلوط و مربوط کر دیتے۔ جس طرح بکھرے ہوئے موتیوں کو ایک لڑی میں پرو دیا جاتا ہے۔ اس ترکیبی عمل کا قدرتی اثر یہ ہوتا کہ وہ شعر نثر کے مطالب سے جوڑ کر، نفسِ مطلب کا ایک لازمی جز بن جاتا اور عبارت بھی ایک جہاں تازہ کے ساتھ، حسن و رعنائی کا جلوہ گاہ بن جاتی۔ فی الحقیقت نظم و نثر کا ایسا حیرانگیز اور دل آویز ارتباط و اختلاط، مولانا آزاد کی تحریر کی ایسی خوبی ہے جس میں ان کا سہیم و شریک کوئی نہیں۔

(۱۰) مولانا کی تحریریں۔ ادب و انشاء کے محاسن سے اس طرح مرصع اور فرخین ہوتی ہیں۔ جیسے معلوم ہوتا فصاحت و بلاغت کی طلائی و نقرئی جدولیں، نہایت حسین و لطیف امتزاجی کیفیت کے ساتھ بلکھا کھا کر دوڑ رہی ہیں تو استعارات کی نیرنگی و دل ربائی، تشبیہات کی خوب روئی و دل آویزی تشبیہات کی رعنائی و زیبائی کا روح پرور جلوہ بھی اس کے ہر پہلو میں نظر آفرور ہے۔

(۱۱) مولانا کی تحریریں صوری و معنوی محاسن کا جمال آفرور مرتع ہوتی ہیں۔ یعنی الفاظ کے شکوہ اور ان کی جگمگاہٹ، فقروں کی چمک دکھ اور سج و سج کے ساتھ معانی و مطالب اور علوم و معارف کی اس قدر فراوانی ہوتی ہے، جیسے زمین کی تہ سے آبِ شیریں کی

سوتیں بہ رہی ہیں تو اس کی سطح ابلہاتے ہوئے کھیتوں، طرح طرح کے پھلوں اور رنگا رنگ پھولوں سے لڈی ہوئی ہے۔ یعنی حضرات مولانا کے طرزِ تحریر پر ادق، منطقی اور پُر تکلف انشاء، پردازی کا طعن توڑتے ہیں لیکن خطابت اور انشاء پردازی کے اداسناس اس حقیقت سے بخوبی واقف ہیں کہ الفاظ اور تراکیب کے سہل و منطقی اور فصیح و غیر فصیح ہونے کا مسئلہ اس قدر اہم نہیں ہے جس قدر نہایت سلیقہ اور عمدگی سے مناسب اور اور موزوں مقام پر ان کا استعمال کرنا ہے، یعنی ادق سے ادق تراکیب اور مشکل سے مشکل الفاظ بھی نہایت حسن تناسب کے ساتھ بر محل مستعمل ہوں تو وہ صحیفہ ادب بن جاتے ہیں اور اداء مطالب میں کوئی بیچ و خم نہ ہو تو عبارت میں حیات تازہ کی روح دوڑنے لگتی ہے چنانچہ مولانا کی تمام تحریروں کا یہی حال ہے، مطالعہ کیجئے گا تو آپ پر مذکورہ حقیقت روز روشن کی طرح آشکارا ہوگی اور آپ محسوس کریں گے کہ مشکل سے مشکل الفاظ اور ادق سے ادق ترکیبیں بھی ان کے خداداد کمال اور وہی ذوق کی بدولت اس طرح شگفتہ ہو گئی ہیں کہ تحریر کے ہر لفظ میں فصاحت و بلاغت کی روح اپنی کوششوں کے ساتھ بولنے لگی ہے نیز ہر ایہ بیان کی معنویت جس قدر ہمہ گیر ہے۔ اسی قدر الفاظ نے بھی ترجمانی کا کمال ادا کر دیا ہے۔ یعنی معانی کے نمود کے لئے الفاظ کا مناسب، موزوں اور بر محل استعمال اس حسن و دل آویزی سے کیا گیا ہے کہ پڑھنے والے یہ محسوس کرنے پر مجبور ہو جائیں کہ مولانا نے ایک طرف الفاظ میں معانی و مطالب کے فناؤں روشن کر دئے ہیں تو دوسری طرف فقروں میں جذب و کشش سے بھرپوروں کے ٹکڑے پھیلا دیئے ہیں۔ اس خصوص میں صاحب طرز ادیب مولانا عبدالمجید صاحب دلیا باری۔ البتال کے خاصہ کمالات کا ذکر کرتے ہوئے الفاظ و تراکیب کی جدت و ندرت پر اظہار خیال کرتے ہوئے فرماتے ہیں۔

عصا ہائے کئی نے اور بجاری بہر کم نخلت اندنی لکھیں نہی تشبہیں

نئے استعارات اور نئے اسلوب بیان، ہر ہفتے اس ادبی و علمی
 مجسمہ سے ڈھل ڈھل کر باہر نکلنے لگے اور جاذبیت کا یہ عالم کہ نکلنے
 ہی سے راج الوقت بن گئے۔ حالی و شبلی کی سلاست و سادگی سرورِ شہی
 رہی اور اکبر الہ آبادی اور عبدالحق موجودہ بابائے اردو اسب ہائیں
 کرتے رہ گئے، (چند یادیں، صدق جدید ۴ مارچ ۱۹۵۸ء)

۱۳) مولانا آزاد کے طرز نگارش کا ایک کمال یہ ہے کہ موضوع اگر سہل انداز بیان
 کا متقاضی ہو تو وہ نہایت سلیس، زور و زخم، معنی خیز، حقیقت فرما اور دل آویز زبان
 اختیار کرتے ہیں۔ لیکن وہ اس انداز بیان میں بھی ایک مسیبا نفس کی طرح زندگی پیدا
 کرتے ہیں۔ فصاحت و بلاغت کے دریا بہاتے ہیں تو علوم و معارف کے رنگارنگ
 بھول صفحہ ہائے قرطاس پر بکھرنے لگتے ہیں۔ نیز ایک عجیب دل کش اور اثر آفریں
 طرز سے معانی و مطالب کو ٹھوس اور مستحکم دلائل و برائیں کی روشنی میں اس طرح منضبط
 کرتے ہیں کہ پڑھتے وقت محسوس ہوتا ہے کہ رنگا ہیں علم و حکمت کے یوتی جن رہی ہیں۔
 اس سلیس طرز نگارش کی سب سے زیادہ روشن مثال ان کی عظیم النظیر تفسیر
 ”تو جان القرآن“ ہے، چنانچہ خود مولانا نے ترجمہ کے سہل اور عام فہم ہونے کے تعلق سے فرمایا۔
 ”یہ حقیقت پیش نظر ہے کہ ترجمان القرآن کے نوٹ تشریح و وضاحت
 کا مزید درجہ ہیں، اور نہ قرآن کا صاف صاف مطلب سمجھ لینے کے لئے
 متن کا ترجمہ پوری طرح کفایت کرتا ہے میں نے تجربہ کیے سوئے بقوم کا جو
 ترجمہ کیا چودہ پندرہ برس کے لڑکے کو دیا جو اردو کی آسان کتابیں روٹانے کے ساتھ
 بچہ لیتا ہے، پھر ہر روز سوالات کر کے جانچا۔ جہاں تک مطلب سمجھ
 لینے کا تعلق ہے وہ ایک مقام پر بھی نہ آتا اور تمام سوالوں کا جواب دیتا گیا
 پھر ایک دوسرے شخص پر تجربہ کیا جس نے بڑی عمر میں لکھنا پڑھا سکتا ہے

اور ابھی اس کی استعداد اس سے زیادہ نہیں ہے کہ اردو کے تعلیمی رسائل پڑھ لیتا ہے۔ یہ تین جگہ فارسی لفظوں پر انکار کیا لیکن مطلب سمجھنے میں اسے کوئی رکاوٹ پیش نہ آئی، میں نے وہ الفاظ بدل کر نسبتاً زیادہ سہل الفاظ رکھ دیئے۔

(ترجمان القرآن جلد اول)

(۱۴) عام طور پر سمجھا جاتا ہے کہ معقولات، فلسفہ اور اجتماع ایسے خشک موضوع ہیں کہ جن کی نگارش میں زبان و بیان کی شگفتگی، رنگینی، دل کشی اور لطافت و حلاوت کا جلوہ گر ہونا ایک امر مستبعد ہے۔ لیکن مولانا کے معجز نگار قلم نے نہایت مؤثر فصاحت اور طرز نو و اسلوب جدید اختیار کر کے اس خشک وادی کو بھی گلستان ہزار رنگ میں تبدیل کر دیا ہے، چنانچہ مولانا کی فلسفیانہ تحریروں پر نظر ڈالئے۔ آپ محسوس کریں گے کہ ان میں بیچ دھم ہے اور نہ الجھاؤ بلکہ ان کا ایک ایک فقرہ ایک ایک جملہ اور ایک ایک لفظ ایسا صاف روشن اور دل نشین ہے جیسے معانی کا نگینہ ہے جو انگٹھوٹی میں نہایت خوبصورتی کے ساتھ جوڑ دیا گیا ہے۔ مولانا آزاد اس نوع کی نگارشات کو اللہ تعالیٰ کا فضل قرار دیتے ہیں۔ چنانچہ اہلال موزہ ۳۰ ستمبر ۱۹۷۱ء میں ایک نئے باب کا عنوان "فلسفہ" افتتاح کرتے ہوئے فرماتے ہیں:

"اس باب کی خصوصیت یہ ہوگی کہ اس کے تحت جس قدر مضامین شائع

ہوں گے، انہیں ہر طرح کے مذہبی مستقات و آراء سے الگ رکھا جائے

گا اور کوشش کی جائے گی کہ محور فکر و نظر فلسفہ و اجتماع ہو۔

نہایت امر یہی پیش نظر رہے گا کہ اجتماعی و فلسفی مباحث کے لیے

ایک نئے طرز بیان و انشاء کا نمونہ پیش کیا جائے، بہت سے لوگوں کا

خیال ہے کہ فلسفیانہ مضامین وہی ہو سکتے ہیں جن کی عبارت نہایت

ردھی ہوگی۔ اعدا بے مزہ ہوا اگر آپ نہیں ہے تو اسے فلسفیانہ استدلال

د نظر سے بالکل خالی سمجھنا چاہیے۔ مگر ہمارے خیال میں یہ قلمی
 پست ہمتی کم از کم ان لوگوں کے لئے تو جائز نہیں رکھی جاسکتی
 جنہیں خدائے تعالیٰ نے اپنے ہر طرح کے افکار کو بہتر لفظوں
 اور موثر فصاحت کے ساتھ بیان کرنے کی قدرت دے
 دی ہے۔ وَذَٰلِكَ فَضْلُ اللَّهِ يُؤْتِيهِ مَن يَشَاءُ ۚ وَاللَّهُ بَٰلِغٌ
 قَرَّانِي كے درس و افادہ سے فیضانِ بیان کا ایک ایسا
 دروازہ کھول دیا ہے کہ دقیق سے دقیق خشک مطالب کو
 بھی وہ حسن و عشق کی دل چسپ داستان بنا سکتے ہیں۔
 آں نیست کہ صحرائے سخن جاہ نہ دارد
 دازدوں روشن کج نظری را چہ کند کس؟

(۱۵) مولانا آزاد کی تحریر کی ایک خصوصیت مرقع نگاری ہے، ان کا سحر نگار قلم مدہا
 رنگینوں اور سخن آرائیوں کے ساتھ جس دل کش اور موثر طریقہ سے قدرتی مناظر اور
 بزم و رزم کی صحیح تصویر الفاظ میں کھینچتا ہے۔ اس پر عقل حیران ہے۔
 ان کا حقیقت نگار قلم اگر بزم و سخن کی تصویر کشی کرنے لگے تو چشم تصور کے
 سامنے اس غفل کا سارا ماحول اور جہل مناظر گھومنے لگتے ہیں۔ اور اگر ان کے
 اشہب قلم کی ہاگ رزم کی طرف مڑ جائے تو معلوم ہوتا ہے اعلیٰ درجہ کی عسکری تنظیم
 ترتیب کے ساتھ مجاہدین صف آرا ہیں، بے نیام تلواریں اپنی چمک دیکھنے لگا ہوں
 کو خیرہ کر رہی ہیں۔ موت و زلیلت کی قیامت خیز جنگ شباب پر ہے۔ لاشیں
 تڑپ رہی ہیں۔ مقتولین کے حلق پریدہ سے خون کے فوارے پھوٹ رہے ہیں۔ تو
 زخمیوں کے جسم سے خون اُبل رہا ہے۔

مولانا آزاد نے واقعات و مناظر کی بھرپور مصوری کے لیے جس خوبصورت

سلیقہ سے مناسب، موزوں اور حسنِ انشا و بیان سے مزین الفاظ۔ نادر اور برجستہ ترکیبوں، اُچھوتی مثالوں اور اشاروں کا استعمال کر کے اس نوع کے محاکاتی طرزِ نگارش کو معراجِ کمال پر پہنچا دیا ہے۔ اس کی نظیر ملنی مشکل ہے۔ (۱۶) مولانا آزاد کے طرزِ نگارش کی ایک لطیف خوبی یہ ہے کہ وہ "الْكُنَائِيَّةُ اُبْلَغُ مِنْ التَّصْرِیحِ" کے مطابق اپنی زندگی کے حالات و واردات کو نہایت دھیے اشاروں اور دھندے کنایوں میں اس جدت و ندرت کے ساتھ بیان کرتے ہیں کہ شاعرانہ اندازِ بیان تمام تفصیلات کا آئینہ دار ہو جاتا ہے۔

اس نوع کی تحریروں کے مطالعہ کے وقت ایسا محسوس ہوتا ہے جیسے اُن کا جادو نگار قلم بلاغت کے جوش اور فصاحت کی مستی کے ساتھ رقص کرنے لگا ہے تو اس سے جنتانِ عبارت میں رنگارنگ اور نوعِ بنوع کے پھول کھل گئے ہیں اور معانی و مطالب اپنی اصلی شکل و صورت کے ساتھ الفاظ و ترکیب کے آئینہ میں اس طرح جلوہ گر ہو گئے ہیں کہ سارا جنتانِ ادب ان کی جگمگاہٹ سے روشن ہو گیا ہے۔

مختصر یہ کہ مولانا نے اپنی حیاتِ زریں کی تیس سالہ سرگذشت کو پردہٴ مجاز میں بیان کر کے نثر میں جو وجود آفریں شاعری کی ہے وہ ان کے کمالِ نگارش کا ایسا روشن پہلو ہے جس کی مثال موجودہ دنیائے علم و ادب میں نہیں ملتی۔

(بانی آئندہ)

(تصحیح)

مئی ۱۹۷۲ء کے برہمن میں محمد حبیب صاحب کے عنوان سے درج مضمون میں مشاق احمد صاحب کے نام سے چھپوانے والا وہ کہ بجائے نواب لکھا گیا ہے۔ قارئین کرام محبت فرمائیں۔